

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

വില്ല്വൂർ നഡാഭൂർ ശ്രീ ശ്രീനിധഃ കൃതിഷു

|| അഹീശപുരീശഭവസ്തവഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ അഹീശപുരീശഭവസ്തവഃ ॥

കവിതാജിതകല്ലോലികന്യകാകാന്തവക്ഷസേ ।
കരുണാദിഗുണാഡ്യായ കമലാനിധയേ നമഃ ॥

കലേ! മമ കലേവരം കലയ തേ ന ലീലാപദം
ബലേന മമ ലേഖരാട് മമ മനഃ പരം ഗാഹതേ ।
ബിലേശയകുലേശിതൂർന്നഗരമഞ്ജസാ ഗമ്യതേ
സലേപകമലേ! തതോ ഭവ പലായനൈകസ്വപുഹഃ ॥ 1 ॥

ദർപ്പീകരഃ പ്രണമതാമമൃതം പ്രദാതും
ഉർപ്പീതലേ വസതി യത്ര പതിസ്സുരാണാം ।
ദർപ്പീകരേന്ദ്രനഗരീതി തതഃ പൃഥിവ്യാം
ഗുർപ്പീ പ്രഥാ സമജനീതി വിഭാതി യുക്തം ॥ 2 ॥

യസ്മാദഭൂവമമൃതാശനനായകസ്യ
ലാവണ്യവർഷണസുധാംബുമുചോ ലലാടാത് ।
തസ്യായമേതി സമതാമിതി ശുലപാണിഃ
അർദ്ധാമൃതാംശുമധുനാ ശിരസാ ബിഭർത്തി ॥ 3 ॥

ശ്രീമാൻ വേദവതംസദേശികമണിഃ സത്യം മണീനാം മണിഃ
യോഽസൗ പാർത്ഥിവകന്യകാശ്രവണയോഃ നേപഥ്യമദ്യാഭവത് ।
കാമം ഭാതി ച കുണ്ഡലീന്ദ്രനഗരേ ഭക്ത്യാ ധൃതിം തമ്പതാം
കാമം കാമഗണം ച പുഷ്യതി തതഃ കാമം നിഗൃഹ്ണാതി ച ॥ 4 ॥

തരംഗമുഖനന്ദിനീകനകപദ്മിനീകാമുകേ
മുദാ ഗരുഡവാഹിനീതടവനാവനീവാസിനി ।
രതിം കലയ ചിത്ത! മേ വിബുധനായകേ സാമ്പ്രതം
സനാതനവചശ്ചിരോഗുരുഗിരാം പരോ യസ്സുഖാ ॥ 5 ॥

ശ്രീമദ്ഭേദവതംസദേശികമണിം സൗന്ദര്യസംവർഷിണം
കാമം മഞ്ജുലവംശഭൂഷിതകരം കാന്താഗൃഹാന്തസ്സ്മിതഃ |
ഭൃഷ്ടാ ദേവപതിർമ്മനസ്യതിതരാമാസാദ്യ ലജ്ജാമസൗ
വസ്ത്രേണാവ്യതവിഗ്രഹോ നിജഗൃഹം യാതീതി മന്യാമഹേ || 6 ||

പ്രീഡാമിത്ഥമവാപ പൂർവ്വദിവസേ രാത്രൗ സുരാണാം പതിഃ
നാരീരുപമമാസ്യ സാബ്രതമസൗ ഭൃഷ്ടാ സുവർണ്ണാബ്ജിനീ |
ഇത്ഥം തത്ര പരസ്പരം പ്രഹസിതും ജാതാവശക്താവിമൗ
തുല്യം രാഗമവാപ്യ ദേശികമണൗ ലീലാവശാത് ക്രീഡതഃ || 7 ||

ലീലായഷ്ടിഗതശ്ലുകോ ഗുരുമണേഃ ഹസ്തസ്ഥിതാം താം ശുകീം
ഇത്ഥം പ്രാഹ കിമർത്ഥമത്ര വസസി ത്വം ചേതി സാ തം പുനഃ |
അധ്യേതും സ്തവമച്യുതസ്യ മധുരം പുംസാം ന ശക്യം ഹി തത്
തസ്മാന്നാവതരം ത്വയാ നു കഥിതം ശ്രോഷ്യാമി കാന്തേ! വദ || 8 ||

നവനീതകുംഭപരിരംഭശോഭനഃ
നയനോത്സവായ നരവാഹനോഭവത് |
ശുകസംയുതോ ഹി ചരതീഹ ദേശികഃ
തദയം ഹി രമ്യവസുദേവനന്ദനഃ || 9 ||

സിംഹേ സ്നിഹ്യതി കുഞ്ജരേപി കുതുകീ തുംഗേ തുരംഗേ തഥാ
പ്രാതർന്നിത്യമവാപ്യ കൃഷ്ണഹരിണാലോകം ദയാവാരിധിഃ |
സിംഹോഽയം കവിവാദിനാം വിജയതേ ബ്രഹ്മാചലസ്യാന്തികേ
തസ്മിൻ വർഗ്ഗചതുഷ്ടയം ച സുലഭം മന്യേ സമേഷാമപി || 10 ||

സൗന്ദര്യൈകനികേതനേന നിതരാം ധാമ്നാം ച ധാമ്നാമുനാ
ശ്രീമദ്ദേശികവിഗ്രഹേണ ഭഗവാൻ ശ്രീമാനസാവച്യുതഃ |
ദേവാനാമപി നായകോ വിജയതേ തസ്മാദമും വിഗ്രഹം
വിദ്യാം പുഷ്ടിമഥോ ധനം ച ഭവുകും പ്രാപ്തും ഭജാമോ വയം || 11 ||

|| ഇതി അഹീശപുരീശഭവസ്തവഃ സമാപ്തഃ ||